

"Təsdiq edirəm"



Vergilər Nazirliyi tərəfindən vergi ödəyicisinin və onun filialının, nümayəndəliyinin və digər təsərrüfat subyektinin (obyektin) elektron formada fəaliyyətinin dayandırılması

üzrə inzibati reqlament

1. Ümumi müddəalar

1.1. Elektron xidmətin adı: Vergi ödəyicisinin və onun filialının, nümayəndəliyinin və digər təsərrüfat subyektinin (obyektin) fəaliyyətinin dayandırılması barədə e-müraciət

1.2. Elektron xidmətin məzmunu: Bu xidmət Vergi ödəyicisinin və onun filialının, nümayəndəliyinin və digər təsərrüfat subyektinin (obyektin) elektron formada fəaliyyətinin dayandırılmasını əhatə edir

1.3. Elektron xidmətin göstərilməsinin hüquqi əsası: Azərbaycan Respublikasının *Vergi Məcəlləsi*

1.4. Elektron xidməti göstərən dövlət qurumunun adı: Azərbaycan Respublikasının *Vergilər Nazirliyi*

1.5. Elektron xidmətin digər icraçıları: Vergi ödəyicisinin və onun filialının, nümayəndəliyinin və digər təsərrüfat subyektinin (obyektin) elektron formada fəaliyyətinin dayandırılması xidməti yalnız Vergilər Nazirliyi tərəfindən həyata keçirilir.

1.6. Elektron xidmətin avtomatlaşdırılma səviyyəsi: - Tam
Xidmətin göstərilməsi prosesi tamamilə informasiya sistemləri tərəfindən həyata keçirilir.

1.7. Elektron xidmətin icra müddəti: Vergi ödəyicisinin və onun filialının, nümayəndəliyinin və digər təsərrüfat subyektinin (obyektin) elektron

formada fəaliyyətinin dayandırılması prosesi cəmi bir neçə dəqiqə ərzində başa çatır

1.8. Elektron xidmətin göstərilməsinin nəticəsi: *Vergi ödəyicisinin və onun filialının, nümayəndəliyinin və digər təsərrüfat subyektinin (obyektin) fəaliyyəti müvəqqəti dayandırılır və bu barədə onun elektron ünvanına Bildiriş göndərilir. Bildirişdə fəaliyyətin hansı tarixdən hansı tarixdək dayandırıldığı göstərilir.*

2. Elektron xidmətin göstərilməsinin həyata keçirilməsi

2.1. Elektron xidmətin növü: *İnteraktiv*

2.2. Elektron xidmət üzrə ödəniş: *Ödənişsiz*

2.3. Elektron xidmətin istifadəçiləri: *Vergi ödəyiciləri olan fiziki və hüquqi şəxslər, onların nümayəndəlik, filial və təsərrüfat subyektləri (obyektləri).*

2.4. Elektron xidmətin təqdim olunma yeri: *<http://www.e-taxes.gov.az/>*

2.5. Elektron xidmət barədə məlumatlandırma:

- <https://www.e-taxes.gov.az/dispatcher?menu=ekarg&submenu=2&nav=ekarg>
- 195 Telefon Məlumat Mərkəzi
- AVİS Yardım Masası
- *office@taxes.gov.az,*
- 403 87 28

2.6 Elektron xidmətin göstərilməsi üçün tələb olunan sənədlər və onların təqdim olunma forması:

Elektron xidmətin göstərilməsi üçün sənədlərin elektron formada təqdim edilməsi tələb olunmur. Xidmətin təqdim edildiyi elektron ünvandan ərizədə olan məlumatlar interaktiv şəkildə vergi ödəyicisi tərəfindən sistemə daxil edilir.

3. Elektron xidmətin göstərilməsi üçün inzibati prosedurlar

3.1 Sistemdə göstərilən interaktiv xidmətlər istifadəçilər üçün daim açıqdır, sistemə müraciət edilməsi hər hansı qaydada məhdudlaşdırıla bilməz.

Ərizə iş vaxtı başa çatdıqdan sonra və ya qeyri-iş günündə sistemə daxil edilmişdirsa, bu halda onun icrası həmin gündən sonrakı ilk iş gününün əvvəlində həyata keçirilir.

3.2 İnteraktiv xidmətlər üçün sorğu:

İnteraktiv xidmətin istifadəçilərinin Vergilər Nazirliyi tərəfindən verilmiş Şifrə, parolu və ya gücləndirilmiş elektron imzası olmalıdır. Bunlardan istifadə etməklə sistemə daxil olduqda istifadəçi yə təklif olunan ərizə formasını doldurmaq və təsdiq etmək imkani yaranır.

3.2.1. Sorğunun formalaşdırılması:

Vergi ödəyicisinin və onun filialının, nümayəndəliyinin və digər təsərrüfat subyektinin (obyektin) elektron formada fəaliyyətinin dayandırılması ərizəsi Internet Vergi idarəsi portalının Onlayn Kərgizərləq bölmə üzərindən işlənilir. Bu məqsədlə Yeni müraciət düyməsi sıxlırlar və açılan pəncərədə

- “Kimə” siyahısından - Vergilər Nazirliyi
- “Müraciətin növü” siyahısından - Ərizə
- “Sənədin növü” siyahısından - Fiziki şəxsin fəaliyyətinin dayandırılması, Hüquqi şəxsin fəaliyyətinin dayandırılması, Filialın fəaliyyətinin dayandırılması, Obyektin fəaliyyətinin dayandırılması ərizələrindən biri seçilir və Qəbul düyməsi sıxlırlar.

Açılan ekranda əməliyyatlar aşağıdakı ardıcılıqla yerinə yetirilir:

- Filial və obyekt kodu seçilir (yalnız filial və obyektin fəaliyyətinin dayandırıldığı hallarda)
- Fəaliyyətin və əməliyyatın dayandırıldığı tarix daxil edilir;
- Fəaliyyətin və əməliyyatın bərpa ediləcəyi tarix daxil edilir
- Fəaliyyət dayandırıldığı dövrdə muzdlu işçilərə əməkhaqqı ödənilib-ödənilməməsi seçilir;
- İrəli düyməsi sıxlırlar

Sonra daxil edilmiş məlumatların yoxlanılması üçün təsdiqləmə ekranı gəlir. İstifadəçi məlumatların doğruluğuna əmin olduqda, onu təsdiqləmək üçün Qəbul düyməsini basır. Əks halda, imtina etmək üçün İmtina düyməsi icra edilir.

Təsdiqdən sonra ekranın “Fəaliyyətin dayandırılması” barədə Bildiriş çıxır. Çap düyməsilə Bildiriş çap edilə bilinir.

Ödəyici tərəfindən göndərilən bu elektron ərizə onun Göndərdiklərim qovluğunca düşür. O, buradan Əməliyyat tarixçəsi vasitəsilə ərizənin icra vəziyyətini izləyə bilər.

3.2.2. Sorğunun qəbulu:

Ərizə məlumatları sistemə daxil edilərək istifadəçi tərəfindən təsdiqləndiyi andan sistemdə qeydiyyata alınmış olur və ona 16 rəqəmli qeydiyyat nömrəsi verilir.

3.3. Elektron xidmətin göstərilməsi və ya imtina edilməsi:

3.3.1. Sorğunun yerinə yetirilməsindən imtina halları:

Onlayn rejimdə fəaliyyətin dayandırılması barədə təqdim edilmiş ərizə üzrə məlumatlar AVİS-ə daxil edilmədiyi halda, vergi ödəyicisi tərəfindən növbəti fəaliyyətin dayandırılması ərizəsinin qeydiyyata alınmasına məhdudiyət qoyulmuşdur. Bundan əlavə vergi ödəyicisi tərəfindən kəsişən dövrlər üzrə fəaliyyətin dayandırılması ərizələri təqdim edilə bilməz. Bu məsələlərə sistem tərəfindən avtomatik nəzarət olunur və ekrana müvafiq mesajlar çıxarılır.

3.4. Sorğunun icrası:

3.4.1. Ardıcıl hər bir inzibati əməliyyat, o cümlədən məsul şəxs haqqında məlumat:

- İstifadəçi adı, şifrə və parola görə vergi ödəyicisinin sistemdə təyin edilməsi (identifikasiya), məsul şəxs- Vergilər Nazirliyi;
- gücləndirilmiş elektron imza sahibinin sistemdə təyin edilməsi (identifikasiya), məsul şəxs- akkreditə edilmiş sertifikat mərkəzi;
- Vergi ödəyicisinin və onun filialının, nümayəndəliyinin və digər təsərrüfat subyektinin (obyektin) fəaliyyətinin dayandırılması, məsul şəxs - Vergilər Nazirliyi.
- Vergi ödəyicisinin və onun filialının, nümayəndəliyinin və digər təsərrüfat subyektinin (obyektin) fəaliyyətinin dayandırılması barədə vergi ödəyicisinə Bildirişin verilməsi (prosesin sonu), məsul şəxs Vergilər Nazirliyi.

3.5. Elektron xidmətin yerinə yetirilməsinə nəzarət:

Xidmətin yerinə yetirilməsinə nəzarəti Vergilər Nazirliyi həyata keçirir və bu prosesdə yaranan hər hansı anlaşılmazlığın aradan qaldırılması və ya metodiki dəstəyin göstərilməsi məqsədilə 195 Telefon Məlumat Mərkəzi və AVİS Yardım Masası fəaliyyət göstərir.

3.6. Elektron xidmətin göstərilməsi üzrə mübahisələr:

3.6.1. İstifadəçinin şikayət etmək hüququ haqqında məlumat:

Vergi ödəyicisinin və onun filialının, nümayəndəliyinin və digər təsərrüfat subyektinin (obyektin) fəaliyyətinin dayandırılmamasına görə qanunvericiliyə uyğun olaraq inzibati qaydada və (və ya) məhkəməyə şikayət edə bilər.